

گلگت بلتستان ۾ سنڌي ٻوليءَ ۽ قديم سنڌي قبيلن جا اهڃاڻ Sindhi Language and Sindhi Tribes in Gilgit Baltistan

Abstract:

This colossal research work scrutinizes the resemblance in Sindhi nation and people of Gilgit-Baltistan at different aspects such as culture, language and civilization. Moreover this research work shows the glimpses of the clan of people of Sindh and Gilgit-Baltistan are the same by seeing their similarities in language, culture, traditions and civilizations. Basically all these nations are the production of the great Indus Valley Civilization their origin is almost the same. Most of the civilizations of Pakistan that get distinct recognition in the present time they all emerged from the one that is Indus Civilizations. Such as Shena and Srikigot separate identity in the present time. If someone shed ample light on the geographical locations which have a lot of influence on the nation Gilgit-Baltistan is the last area of Northern part of Pakistan and Sindh is the last western part region of Pakistan. By keeping in view that most of the people there have the same culture which links the Sindh. It is said that the tribal people are aggressive, the people who are living in the lower part of Kashmir are peaceful and do not fight like the people of Sindh who are preachers of love and peace which kept the Sindhi civilization in Gilgit-Baltistan. There are certain other resemblances of words in different dialects between Sheena and Sindhi language which reflects that both languages could get born from the same languages. The resemblance of words further adds that Gilgit-Baltistan has also the relation of modern Sindh as well. This tremendous work will also open the doors of modern research to show the relations of modern Sindh and Gilgit-Baltistan.

تعارف: گلگت بلتستان ۾ مختلف قومون ۽ قبيلا آباد آهن، انهن ۾ ڪجهه سنڌي قبيلا پڻ ڪوٺجن ٿا. ڪن تاريخدانن ته انهن علائقن جي ماڻهن کي 'سنڌ جون ماڻهيون' قرار ڏنو آهي.

گلگت بلتستان ۾ ڊويزنن ۽ ڏهن ضلعن تي مشتمل هڪ آفت ستيل علائقو آهي. جنهن کي ماضيءَ ۾ اترئين علائقي طور سڃاتو ويندو هو. هن وقت گلگت

بلتستان هن ملڪ جو اتر اوڀر اٿون، پنجون صوبو ليڪيو وڃي ٿو. پاڪستان جي اڳوڻي صدر آصف علي زرداري سن 2009ع ۾ هڪ صدارتي فرمان تحت، هن علائقي جي عوام جي پراڻي مطالبي کي مڃيندي ان کي 'گلگت بلتستان' جو سرڪاري نالو ڏنو ويو.

گلگت صدين کان وٺي هڪ قديم واپاري شهر رهيو آهي، هي تمام قديم دور کان وٺي سنڌو-ريشم واپاري واٽ (شاهراه ريشم) تي موجود هئڻ جي ڪري تمام اهميت جوڳو ماڳ رهيو آهي. بلتستان، لداخ جي هڪ اُتاهين جابلو پوٺي تي موجود آهي، جتي ڪارن ڏونگرن سان گڏ قراقرم جي ڪي، ٿو واري 8611 ميٽر اوچي چوٽي ڪر ڪنيو پيٺي آهي. 1800 ميلن / 2897 ڪلوميٽر ڊگهي سنڌوندي اتر-اولهه کان لداخ ۽ بلتستان مان ڏاکڻي قراقرم جابلو سلسلي مان گلگت ۾ داخل ٿيندي آهي، جتي ٽي نديون: شيوڪ، شيگار ۽ گلگت تمام گهڻي پاڻي جي اوت سان سنڌونديءَ سان اچي ميڙاءُ ڪنديون آهن. سنڌونديءَ جو ڪالاباغ کان سمنڊ تائين وارو سفر 950 ميل / 1529 ڪلوميٽر ۽ موجوده سنڌ مان 300 ميل / 483 ڪلوميٽر آهي. ان ريت سنڌونديءَ جو جابلو پنڌ 850 ميل / 1368 ڪلوميٽر وڃي بيهندو. هن اتماسڪ نديءَ جتي ڪٿي سنڌو ماڻريون جوڙيون ۽ سنڌو سڀيتا جي وڏي پوک راهپ ڪئي.

گلگت-بلتستان شاهراه ريشم سان لاڳاپيل علائقو آهي. هتان جي ماڻهن جو چين سان واپاري وهنوار وڌيڪ نظر اچي ٿو. شاهراه ريشم جهڙو بهترين رستو اڄ وڃ لاءِ ڪتب آندو وڃي ٿو. چين جي 'سست چوڪي' 14 ڪلاڪ جي مسافريءَ تي ۽ راولپنڊي هتان کان 18 ڪلاڪن جي مسافري تي آهي. هي هڪ قديم تجارتي رستو رهيو آهي. گلگت سنڌونديءَ جي ڀارتوندي آهي. گلگت بلتستان واري جُوءِ ۾ مختلف قبيلا آباد آهن، جن ۾ شين، يشڪن، بلتي، سيد، ڪشميري، پناڻ ۽ گجر ذڪر لائق آهن. 'شين ۽ يشڪن' گلگت بلتستان جون قديم قومون آهن. ان جي اصل نسل (Origen) بابت تاريخدانن ۾ وڏو اختلاف ڏٺو ويو آهي. پيشي جي لحاظ کان انهن قديم قبيلن کي چئن ذاتين ۾ ورهايو ويو آهي. عام طرح سان اهو مشهور آهي ته 'شين' سرپرستي ۽ رهنمائي ڪندڙ قبيلو؛ 'يشڪن' حڪومت ۽ سياست ڪندڙ قبيلو؛ 'ڪشميري' نوڪري چاڪري جهڙي ڪرت سان لاڳاپيل؛ ۽ 'ڊوم' دهل وڃائيندڙ ۽ راند تماشو ڪندڙ ذات ليڪجي ٿي. ('ڊوم' تمام قديم نرت ڪلا سان واڳيل قبيلو رهيو آهي، سڄي ننڍي کنڊ ۾ اها جاتي موجود آهي. هي شادين ۽ خوشيءَ جي ڪاڇن ۾ ڪرتب ڏيکاريندا ۽ نچندا ڳائيندا آهن)

تاريخ ۾ انهيءَ ورهاست جو ڪو به اعتبار جوڳو حوالو نٿو ملي. جيتوڻيڪ ائين محسوس ٿو ٿئي ڇڻ ته ماضيءَ ۾ گلگت بلتستان ۾ هندن جي حڪومت گهڻي رهي آهي ۽ هندن ۾ به ڇڻن ذاتين جو ذاتين جو نظريو ملي ٿو. ائين ٿي سگهي ٿو ته هتان جي مسلمانن ان نظريي کي هندن کان مشابهت ۾ ورتو هجي. ٻي صورت ۾ اونچ ۽ نيچ جو اهڙو ڪو معيار هتي نٿو ملي. گلگت بلتستان جي پراڻي تاريخ ۾ هتان جي آڳاٽين قومن تي تحقيق ڪئي وڃي ته ان معاملي جو ڪو نتيجو ضرور ملي سگهندو.

شين لوڪ ۽ شور سيني ٻولي: هڪ پختو اندازو اهو آهي ته 'شين لوڪ' اهي آهن جيڪي 'شور سيني' ٻولي ڳالهائيندا هئا. اها ٻولي سڄي سنڌو ماڻھو جي هڪ وڏي ٻولي رهي آهي. اڄوڪي پنجاب، راجپوتانا، گجرات ۽ لاڙ جي ٻوليءَ ۾ هن جو بڻ موجود آهي. ايم. ايڇ. پنهور پنهنجي مقالي 'سنڌ جون ٻوليون' ۾ مختلف عالمن پاران سنڌي ٻوليءَ بابت هن ريت بيان ڪيو آهي:

”ترمپ (1872ع) ۽ پيرومل (1941ع) تائين جي عالمن جو خيال آهي ته سنڌي ٻولي 'وراچڊ' مان نڪتي آهي، جيڪا سنسڪرت، پراڪرت، پالي، شور سيني کان ٿيندي وراچڊ مان ڦري يارهين صدي عيسويءَ ۾ سنڌي ٻوليءَ جي صورت ورتائين“ (1)

گلگت بلتستان ۾ جيتريون به قديم قومون آهن. انهن جي پوئين تاريخ بابت تاريخدانن ۾ اختلاف ملي ٿو. ڪجهه تاريخدانن کين آريائي نسل چيو ته ڪن منگولياڻي، آريائي، ترڪي ۽ ڪوهستاني نسل قرار ڏنو آهي. پر انهن دعوائن تي اعتبار جوڳا حوالا ڏيڻ کان سڀ قاصر نظر ٿا اچن. اهڙي طرح انهي معاملي ۾ ڪجهه تاريخدانن گلگت جي پراڻين قومن کي 'اقوام سنڌ' جو نالو به ڏين ٿا. نه فقط اهو پر گلگت بلتستان جي ڪجهه ماڻھن کي 'سنڌو وادي' جو نالو ڏنو ويو آهي. ڪتاب 'سنڌوءَ جو سلطنتون ۾ ايلائيسر البينا لکي ٿي ته:

”اها ندي (سنڌو) ماڻھن ۽ تهذيبن کي جنم ڏيندي رهي آهي.“ (2)

هن نديءَ جي جابلو لام ۽ ميداني علائقن جي لام ۾ مختلف تهذيبن ۽ ٻولين جا ورن چٽا نظر ايندا. ان ڪري هن نديءَ جا نالا تبت کان وٺي اصلوڪا ۽ رنگ ورتا آهن. انهيءَ رنگا رنگي هوندي به اها منڍ کان 'سنڌو'، 'سنگاڪا باب' ۽ 'شينهر' ندي رهي آهي!

اوڻيهين صدي عيسويءَ ۾ گلگت جي رهواسين انگريزن سان ويڙهه ڪئي ته ڪن تاريخدانن انهي ويڙهه جي پسمنظر ۾ اترين علائقن جي ويڙهه جي بجاءِ سنڌو واديءَ جي ويڙهه سان تعبير ڪيو آهي.

ان کان علاوه سنڌ ۽ گلگت بلتستان جي ٻوليءَ ۽ رهڻي ڪهڻيءَ ۾ به گهڻيون هڪجهڙايون نظر اچن ٿيون. انهن ڳالهين کي نظر ۾ رکندي هي مقالو لکيو ويو آهي. مالوند لوڪ: 'مال وند' يا 'ڌڻ وند' دور ۾ ماڻهو چراگاهن جي تلاش ۾ ڪٿي کان ڪٿي وڃي نڪتا آهن. ان بابت ڪتاب 'The Races of Afghanistan' ۾ بيلبو ايڇ. ڊيليو لکي ٿو ته:

”جت، ڪني ۽ سنيا، اصل سنڌو ماڻه جا رهاڪو آهن، جيڪي پوءِ هندوڪش جبلن ڏانهن لڏي ويا هئا“ هو وڌيڪ لکي ته: ”جتن کي هتي گجر سڏيندا آهن“ (3)

گلگت بلتستان: هي هڪ مالوند لوڪن جي جُوءِ ۽ هڪ اهم واپاري رستي تي آهي. ان بابت ايم. ايڇ. پنهور لکي ٿو ته:

'سنڪيانگ جو ڪوتان' وارو ماڳ جتي پهرين صدي عيسويءَ ۾ ايران، يونان، چين ۽ هندستان جون تهذيبن اچي ملن ٿيون. اتان ريشم جي پٽ جي تجارت ڪاشغر کان پنيور تائين ٿيندي هئي. ان ڪري هن کي 'سنڌو ريشم رستو' سڏيو ويندو هو.“ (4)

انگريزن سان مزاحمت: سنڌو ندي ۽ سنڌو سڀيتا جو مکيه گڻ مزاحمت رهيو آهي، سنڌو نديءَ جي ڪهاڻي منڍ کان وٺي پڙهبي ته هي هڪ جهونجهار نديءَ جي صورت ۾ جبلن سان سسئيءَ وانگر جهيڙيندي، چيهون چيهون ۽ چاڙون چاڙون ٿي، وري ڪنهن ماڳ تي اچي هڪ وهڪري واري ايڪتا واري صورت اختيار ڪري وهندي رهي. اهو گڻ هن نديءَ جي پاڻيءَ جي ڪري هتي جي لوڪن ۾ اتم نموني موجود آهي.

”انگريزن پاران گلگت کي ايجنسيءَ جو درجو ڏيڻ، هتان جي آزادي پسند قبيلن کي ڪنهن به صورت ۾ قبول نه هو. انهن کي پنهنجي معاملن ۽ علائقن ۾ ڪنهن به طرح جي مداخلت پسند نه هئي. جڏهن ته برطانوي پاليسي اها هئي ته، انهن علائقن ۾ امن و امان قائم رکڻ سان

گذوگڏ هتان جي ماڻهن کي ماتحت ۽ قانون جو پابند بڻايو وڃي. اهوئي سبب هو جو 1891-92ع ۾ هنزه نگر ۾ ويڙهه چڙڻ کان علاوه 1892-93ع ۾ واديءَ سنڌ ۾ عام بغاوت بلند ٿي. جڏهن ته برطانوي فوجن انهن ٻنهي معرڪن ۾ ڪاميابي حاصل ڪئي“ (5)

سنڌو ماڻھو ۾ عام بغاوت بلند ٿيڻ کان پوءِ ڇترال ۾ به عام حالتون خراب ٿي ويون. سنڌو تهذيب، دَرديستان، بلوچستان ۽ آرياڻي - درد قوم: بنيادي طور گلگت بلتستان جون اهي قومون ’سنڌو تهذيب‘ (Indus Civilization) جي پيداوار آهن. ڇاڪاڻ ته سنڌو ماڻھو جي تهذيب دنيا جي قديم ترين تهذيبن مان هڪ آهي. پاڪستان جون گهڻيون تهذيبيون جيڪي هاڻي پنهنجي هڪ الڳ سڃاڻپ رکڻ ٿيون. انهن جي اصليت ۽ بنياد سنڌ ئي آهي. جنهن ۾ ذڪر لائق سرائيڪي ۽ شينا تهذيبيون پڻ آهن. پراچ جي دور ۾ اها ڳالهه عجيب لڳي ٿي ته ’گلگت‘ پاڪستان جي اتر جو آخري خطو ۽ موجوده ’سنڌ‘ پاڪستان جي اولهه وارو آخري خطو آهي. پر جيڪڏهن انهن ٻنهيءَ جي وچ ۾ تهذيبي ۽ لساني هڪجهڙائي کي ڏٺو وڃي ته اها ڳالهه ظاهر ٿئي ٿي ته هن علائقي جون قديم قومون اهي نه فقط سنڌي نسل جون آهن، پر هنن سنڌ جي تهذيب ۽ تمدن کي به ڪنهن حد تائين انهن علائقن ۾ زنده رکيو آهي. هتان جي قومن کي اڪثر تاريخدانن ’دردستان‘ جو نالو به ڏنو آهي. مقامي ماڻهو انهيءَ نالي کان واقف نه آهن. جڏهن ته قديم تاريخدانن گلگت بلتستان کي قديم قومن جو تعلق انهيءَ نسل سان قرار ڏنو آهي. گلگت جو سڀ کان مشهور دانشور وزير محمد اشرف خان دردستان کي ’وجه تسميه‘ جو جائز ٿيندي هن نالي کي گلگت بلتستان قبول ڪرڻ کان انڪار ڪيو آهي، هو لکي ٿو:

”1866ع ۾ جي ڊبليو JW لٽرن انهن علائقن جي لاءِ ڀرپور خيال سان ’دردستان‘ نالو اختيار ڪيو. هن (لٽرن) جا ڏنل دليل ناقص هجڻ سبب ظاهر ٿي چڪو هو ته گلگت جي حدن ۾ اهڙا ڪي ماڻهو وسن ٿا، جيڪي پنهنجو پاڻ کي درد سڏائيندا هجن. پر بدقسمتيءَ سان انهن جي مغالطو آميز نالن کي بعد جي ڪجهه تاريخدانن به اختيار ڪيو. انهيءَ هوندي به ڪجهه عرصو اڳ انهن غلطي جي نشاندهي ڪئي. جي ڊيورنڊ ڪئي هئي.“ (6)

ان ۾ ڪوشڪ ناهي ته 'داردي' قوم اُپکنڊ جي اتر-اولهه وارن جابلو سلسلي ۾ رهندي آئي آهي. اهڙو نالو قومي ۽ ٻوليائي حقيقت ڏانهن تاريخي نشاندهي ڪري ٿو. اوائلي انساني دور ۾ گذر معاش، خوف، فطري هاجن يا سگهارن قبيلن جي ارهه زورائين سبب قبيلن ۽ قومون لڏ پلاڻ ڪنديون رهيون آهن. انهن جو ڪو دور متعين ۽ مقرر ڪرڻ هڪ 'پانٿي' وسيلي ئي ممڪن آهي.

”...گلگت بلتستان جا ليڪڪ هن نالي کي گلگت بلتستان جي عوام سان منسوب ڪرڻ لاءِ تيار نه آهن. جڏهن ته ڪي اُن بجاءِ هڪ ٻيو نالو ”بلورستان“ ڪثرت سان استعمال ڪندا آهن. وچ ۾ هڪ اهڙو به وقت گذريو، جنهن ۾ بلتستان ۽ گلگت ۽ ان جي آس پاس وارن علائقن کي گڏي ’بلورستان‘ به چيو ويو هو.“ (7)

موجوده دور ۾ گلگت بلتستان جون ڪجهه قومپرست پارٽيون، گلگت بلتستان کي ’بلورستان‘ قرار ڏينديون آهن ۽ انهيءَ نالي سان هڪ تحريڪ ’بلورستان نيشنل فرنٽ‘ به هلي رهي آهي. پنهنجي لکڻين/رچنائن ذريعي به هن نالي کي ترويج ڏيڻ جي ڪوشش ڪئي پئي وڃي. ڪرنل واٽس احمد خان ۽ ليفٽيننٽ ڪرنل محمد شوڪت خان جي نگرانيءَ ۾ ته ماهي رسالو ’بلورستان‘ به نڪرندو رهيو آهي. گلگت بلتستان جا تاريخدان ۽ محقق هن نالي کي پنهنجي لاءِ منسوب ڪرڻ کان انڪاري آهن. پر ٻئي پاسي اڪثر تاريخدانن هن نالي کي گلگت بلتستان جي عوام سان منسوب ڪندي لکيو آهي. جڏهن ته ان جي اصل نسل بابت مختلف خيال موجود آهن. هتي بحث هيٺ آيل ۽ پانيو ڪيل ڪليدي لفظ ’سندو ماڻهي‘، ’دردستان‘، ’بلورستان‘، ’گلگت-بلتستان‘، آريائي ٻڻ رڪنڊڙ درد قوم آهي. دردستان، جي نالي بابت جيترا سبب بيان ڪيا ويا آهن، انهن ۾ هڪ دليل عام آهي ته پريشاني ۽ مشڪلات سان گڏ گذر بسر ڪرڻ وارا پهاڙي علائقن جي ماڻهن کي ’درد‘ ۽ ان علائقي کي ’دردستان‘ چيو ويندو آهي. انڪري اهو به ممڪن آهي ته قديم زماني ۾ غربت جي ڪري سندو نديءَ جي ڪناري دريدر ٿي اچڻ وارا هتي آباد ٿيا آهن. بهرحال ’دردستان‘ جي اصليت ڪهڙي آهي، انهي سلسلي ۾ تاريخدانن مختلف وضاحتون پيش ڪيون آهن. گلگت بلتستان جي تاريخ تي مشهور انگريز تاريخدان جان ٻڊلف ’Tribes of the Hindu Kush‘ ۾ ’درد‘ قوم بابت هڪ باب لکيو آهي پر هو به ’دردستان‘ جي اصل نسل بابت حتمي ۽ يقيني راءِ ڏيڻ کان قاصر آهي.

ان ڏس ۾ ڊاڪٽر نبي بخش خان بلوچ ڪتاب 'سنڌي ٻولي ۽ ادب جي تاريخ' ۾ داردي قومن ۽ ٻولين بابت لکي ٿو ته:

”هندستان جي اتر، اولهه وارن پهاڙي لڪن مان به اُتي جي داردي قومن جو ڪشمير کان ملتان تائين رهندڙ ماڻهن سان، اصل - آريائي قرابت توڙي مسلسل هجرت ۽ آمد و رفت سببان تعلق رهيو. (8)

داروي ٻولين ۽ لوڪن جي ڪري دارديستان يا 'ڏرديستان' نالو هڪ اندازي طور آيو. داردي لوڪ آڳاٽا تاشين لوڪ آهن، جيڪي سنڌ ماٿر واسين جا شايد ابا ڏاڏا هئا. هنن جو ڪپراتيون جتن، جاتن ۽ موهن جي دڙي مان لڌل لاشن جي ڪپراتين سان ملن ٿيون. انهيءَ ڏس ۾ ڪالڊو ويل جو خيال هو ته:

”دراوڙ ماڻهن جو واسطو غير آريائي ست سان هو ۽ اهي ستين ڪمول منجهان هئا“ (9)

تالمي موجب: ”سنڌ ستين دور ۾ سنڌ ملتان تائين، 'انڊوسٽيا' ليڪچر ۾ آئي“ پروفيسر محرم خان وگهامل 'سنڌو ستيا' جون حدون ٻڌائيندي لکي ٿو ته:

”ستين ڪشمير، ڪموج ۽ ڪافرستان تائين ڇانئجي ويا، سوات کان سمنڊ تائين سڄو ملڪ 'سنڌو ستيا' (Induseylhie) سڏجڻ لڳو.“ (10)

ڊاڪٽر امر سنگهه چوهاڻ پنهنجي ڪتاب 'The Gilgat Agency' ۾ درديستان بابت لکي ٿو ته:

”محقق جو خيال آهي ته سنڌو ماٿريءَ ۾ رهڻ وارن مڙني جابلو ماڻهن کي عام طرح سان اهو ئي نالو (دارد) ڏنو ويو آهي. جيڪي گهٽ ويڙهاڪ هئڻ سان گڏوگڏ ميداني ۽ ڪشمير جي هيٺين حصن ۾ رهن ٿا. ان ڳالهه جو اندازو ٿي ڪري سگهجي ٿو.

...هي قبيلو پنهنجي موجوده علائقن ۾ مالوند دور ۾ ساڻي جي سانگي، واپار لاءِ يا اهڙي ڪنهن آڀڙا سبب جيئن دان وٺڻ لاءِ آيا هئا. جڏهن ته ان بابت چٽيون حقيقتون نامعلوم ئي رهنديون. هي واقعا ڪهڙي طرح ظاهر ٿيا انهن جو فقط اندازو ٿي ڪري سگهجي ٿو. پر ان جي صحيح ۽ سلسليوار ۽ لاڳيتو ڄاڻڪاري تاريخي واقعن جي دستيابيءَ تي آڌاريل رهندي.“ (11)

اهڙيءَ طرح گلگت بلتستان جي تاريخ جي حوالي سان مشهور ڪتاب ”آئينه ديامر“ انهن مڙني نظرين کي هڪ هنڌ گڏ ڪيو ويو آهي، پر ڪو به هڪ نتيجو هن ڪتاب ۾ به نه ڏنو ويو آهي ته هي اصطلاح گلگت جي رهواسين لاءِ ڪڏهن کان استعمال هئڻ شروع ٿيو. ڊاڪٽر امر سنگهه چوهاڻ مطابق:

”هي دراصل مشهور عالم يوناني تاريخدان هيرودوٽس (Herodotus) جو متعارف ڪيل نالو آهي. جنهن کي انگريزن به استعمال ڪيو.“ (12)

سبب ڪهڙا به هجن پر تاريخدانن جي اڪثريت ان ڳالهه تي متفق آهي ته گلگت ۾ رهڻ وارين قومن جو تعلق ’درد‘ قوم سان آهي. پر سوال اهو ٿو پيدا ٿئي ته درد قوم کي پنهنجي تاريخ ڪهڙي آهي ۽ اها قوم ڪڏهن ۽ ڪٿان کان هن علائقي ۾ اچي آباد ٿي آهي. جيتوڻيڪ گهڻو ڪري تاريخدانن درد قوم کي ’آريا‘ ڪري ڄاڻايو آهي. ڊاڪٽر نبي بخش خان بلوچ پنهنجي ڪتاب ’سنڌي ٻولي ۽ ادب جي تاريخ‘ ۾ داردي قومن ۽ آرين جي لهه وچڙ بابت لکي ٿو ته:

”هندستان جي اتر اولهه وارن پهاڙي لڪن مان اتي جي داردي قومن جو ڪشمير کان ملتان تائين رهندڙ ماڻهن مان، اصل آريائي قرابت توڙي مسلسل هجرت ۽ آمد رفت سبب تعلق رهيو. جنهنڪري هن سڄي اُتر-اولهه خطي تي داردي ٻولين جو پڻ اثر پيو. انهيءَ ڪري ڪشميري، ملتاني ۽ سنڌي ٻولين جو رنگ ڍنگ بين ’هند-آريائي‘ ٻولين کان نرالو ٿيو ۽ تنهي ٻولين ۾ هڪ بنيادي نسبت پيدا ٿي.“ (13)

ڊاڪٽر امر سنگهه لکي ٿو:

”جتي (گلگت ۾) هڪ ئي نسل جي مختلف آريائي گروهه وسن ٿا. هن علائقي ۾ گلگت کان سواءِ استور، بونجي، هنزه، نگر، پنيال، ياسين ۽ سنڌو ماڻهيءَ جي آزاد جمهوريتن کان سواءِ گور، داريل، نگر ۽ هندوڪش جي ڏکڻ ۾ واقع علائقو به شامل آهي. گلگت جو قديم نالو ”ساگن“ هو. هتي ڪنهن زماني ۾ هندوراڄا حڪومت ڪندا هئا. بعد ۾ هي نالو ”گليٽ“ جي نالي سان سڃاتو پئي ويو. تنهن کان پوءِ سکن ۽ ڊوگرن انهيءَ کي بگاڙي گلگت چوڻ لڳا.“ (14)

گولا لفظ سنسڪرت جي لفظ 'گلا' (کير) جو مخفف آهي. 'گولا' لفظ سنسڪرت جي لفظ 'گلا' (کير) جو مخفف آهي، 'گولو' راڇپوت آهن ۽ چوٻائي مال تي گذارن ڪندا آهن. جيمس ٽاڊ 'تاريخ راجستان' ۾ لکي ٿو ته:

”يورپ جا گال (Gauls) ۽ ڪيلٽ (Kelts) به سندن شاخون آهن.“ (15)

اڄ به هنديءَ ۾ کير واري کي 'گولا' ڪوٺيو ويندو آهي، جنهن جو مطلب 'مال وند' به آهي. 'گلگت' تي هڪ نظر وجهندا ته سائي ۽ سُڙهي سيمن سان ڀرپور مالوند لوڪن جي هڪ فطري چراگاهه نظر ايندي. هيٺ مٿاهين، ڏنن ۽ نوئين مرد ۽ عورتون، ٻڍا ۽ ٻار، ڳئون، رڍن ۽ ٻڪرين جا ڌڻ چاريندي پيا نظر ايندا. ان ريت 'گلگت' جي تز معنيٰ مالوند لوڪن جي جوڙ آهي، جنهن کي 'گال گون' يا 'گال گت' ۽ 'گليت' وارو لفظ ان جي صحيح مفهوم کي ادا ڪري ٿو.

ڪجهه قديم تاريخدانن 'رد' قوم کي غير آريائي قرار ڏنو آهي. پر هي آرين نسل نه آهي ته پوءِ انهن جو منيد ڪهڙو آهي؟ ان تي تحقيق ڪئي وڃي ته اها ڳالهه ظاهر ٿئي ٿي ته هي غير آريا نسل ڏکڻ سنڌ کان آيل قوم آهي.

”ڏکڻ سنڌ جي مشهور علائقي لاڙ ۾ جهيل يا جهپير قبيلي جا هزارين ماڻهو موجود آهن. بهاول پور ۽ پنجاب ۾ به هن قبيلي جا ماڻهو ملن ٿا. انهن جو پيشو گهڻو ڪري مڇي مارڻ تي هوندو آهي. هي ظالم ۽ بي رحم ماڻهو آهن. جيڪي درستان کان آيا جن ۾ ڪشمير، گلگت ۽ چترال جا علائقا آهن. درستان جا ماڻهو غير آريائي آهن.“ (16)

تنهنڪري هن قوم کي آريائي نسل تسليم به نٿو ڪيو وڃي ته پوءِ اها ڳالهه به واضح آهي ته ان جو اصل منيد ۽ بنياد ڏکڻ سنڌ آهي. شاهه عبداللطيف ڀٽائيءَ جي 'سُر ڪاموڏ' داستان ٻئي جو ٻيو بيت 'جهپير' ذات جي ماڻهن جو ذڪر ڪري ٿو.

سَمِيون ڪري سينگارُ، راءِ ريجهاڻڻ آئيون،
ڄام هٿن ۾ ڄارُ، جهلي جهپيرن وڃ ۾. (17)

تحقيق انهيءَ ڳالهه جي آهي ته 'درستان' جي رهواسين جو تعلق آريا نسل

سان آهي يا ناهي. انهيءَ هوندي به تحقيق طلب ڳالهه اها آهي ته اها 'درد' قوم ڪٿان کان اچي گلگت ۾ آباد ٿي، اسان جي تحقيق جو بنيادي نُڪتو به اهو آهي. هن سلسلي ۾ تاريخدانن قياسي آرائيءَ جي بنياد تي مختلف رايا قائم ڪيا آهن پر ڪنهن هڪ راءِ تي حتمي ۽ يقيني دليل ڏيڻ کان قاصر آهن.

هڪ ڀانڱي / اندازي طور هڪ راءِ اهڙي به جڙي آهي، جنهن تي هن مهل تائين تاريخدانن گهڻو ڌيان نه ڏنو آهي. جيئن چيو ويو ته قديم تحريري مواد ۾ درستان جي اصليت تي جتي گهڻا نظريا موجود آهن اتي ايترو ضرور ڄاڻايل آهي ته درستان جا قبيلو به سنڌو ماڻھو سان تعلق رکندا آهن. جيڪڏهن قديم مواد ۾ جائزو ورتو وڃي ته اها ڳالهه ظاهر پئي ٿئي ته گلگت جا قديم قبيلو هندستان جي ڏکڻ کان اتر طرف منتقل ٿيا آهن.

اهو هڪ چراگاهي دور هو، جنهن ۾ چمچ سائي سيمن جي ڳولا ۾ سدائين مالوند لوڪ رهندا هئا. انهيءَ دور ۾ واڌو زرعي اُپت ۽ پسوٽن (چوپايو مال) جي ججهائي ڏيئي لپيئي واري واپار کي جنم ڏنو. اهي ماڻهو نه رڳو ڏکڻ کان اتر ڀر اوچتي ٿڌ واري دور (Ice Age) سبب اتر کان ڏکڻ، ويندي اولهه کان اوڀر ڏانهن به لڏپلاڻ ڪئي اٿن.

”اهو عمل اسلام جي هندستان ۾ نافذ ٿيڻ کان ڪٿي گهڻو اڳ ۾ ٿيو. اها ڳالهه به غور لائق آهي ته اتر کان منتقليءَ جي تحريڪ ان ۾ مختلف حالتن جي پيش نظر ٿي ۽ منتقليءَ جي اها تحريڪ ان جي هم جنس قبيلن جو ٻين ماڻھو ۾ وڃڻ کان اڳ ۾ پيدا ٿي هئي. هي ان جي ٻڌمت مذهب جي بجاءِ هندومت جي هڪ شڪل هو.“

”...پنهنجن گهرن کي ڇڏي هو سنڌو ماڻھو جي مٿين حصن ڏانهن وڌيا ۽ رستي ۾ پنهنجيون ننڍيون ننڍيون حڪومتون قائم ڪندا ويا.

جن ۾ سڀ کان اهم گلگت ۽ بلتستان جو رياستون هيون.“ (18)

ان کان اڳ ۾ سنڌومت جي جوڳين، جين مذهب ۽ ٻڌمت وارن به انهن پرائمڻ ڏيهن ۾ سانت ۽ ايڪانت، چلن ۽ تپسيا لاءِ اهڙا ماڳ چونڊيا هئا. اهو ساڳيو طريقو ٻڌمت وارن به اختيار ڪيو، ايلائيسر البينا ڪتاب 'سنڌوءَ جون سلطنتون' ۾ لکي ٿي ته:

”ٻڌ ڌرم ۾ جبلن سان محبت ڪئي وڃي ٿي. هر هڪ 'لاما' لاءِ ضروري آهي ته هوندي ڳيءَ جو ڪجهه حصو عام ماڻھن کان پري جبلن ۾ گذاري.“ (19)

ٻڌمت سنڌو ريشم وات کان چين تائين پهتو ۽ اتي پکڙيو. سنڌ ۽ سنڌو نديءَ جي ماڻھن ۾ هڪ هزار سال ٻڌمت موجود رهيو.

گلگت بلتستان جي قديم قومن جو تعلق موجوده سنڌ سان هجڻ جو تحريري مواد موجود نه آهي. جڏهن ته موجوده مواد تي تحقيق سان هي ڳالهه گهڻي حد تائين ظاهر ٿئي ٿي ته گلگت جي ڪجهه قومن ۽ قبيلن جو تعلق سنڌ سان ضرور رهيو آهي.

جڏهن جتي تاريخ ڪجهه نه ٻڌائيندي هجي، اتي 'علم بشر' (Anthropology)، قديم آثار ۽ لسانيات جي ارڪٽن مان گهڻو ڪجهه تاريخ کان به وڌيڪ جامع نموني تحقيقي اڀياس جوڙي راس ڪري سگهجي ٿي.

”هندستان مان سڪندراعظم (326_325) جي وڃڻ کان پوءِ هندستان ۾ چندر گپتا موريا 324_298 ق.م ۾ قبل مسيح ننڍي کنڊ جي هڪ وڏي علائقي کي پنهنجي سلطنت جو حصو بڻايو. اشوڪا (272_232 ق.م) چندر گپتا جو پوٽو هو. جنهن پنهنجن موريائي فرمان سلطنت جي ڏورانهن علائقن ۾ به پٿر جي ٿنڀن تي چٽسالي ڪرائي اُڪرايا. گلگت ۾ اين آئي ايل (NIL) مارڪيٽ جي اڀرندي گيت وٽ ڪنهن زماني ۾ اهڙوئي نقش نظر ايندو هو، ڪجهه عالم هن کي اشوڪا جي لٽ چوندا آهن. انهيءَ حوالي سان چيو وڃي ٿو ته گلگت بلتستان ڪڏهن موريا خاندان (سنڌ جي هڪ خاندان) جي اختيار هيٺ هو.“ (20)

چندر گپت موريا بابت ايم. ايڇ. پنهور لکي ٿو ته:

”موريا خاندان بابت هڪ وڏو امڪان آهي ته هو جين مت جو پوئلڳ هو. هن پاران رائج ڪيل سرڪاري ٻولي پالي (عوامي پراڪرت) هئي.“ (21)

اهو به ممڪن آهي ته هو قديم سنڌ جي مذهب ’سنڌومت‘ جو پوئلڳ هجي، جيڪو قديم زماني کان سنڌ کان ڪشمير، ڏکڻ ڀارت ويندي عراق ۾ به پکڙيو ۽ گهڻو پوءِ آريائي اثر هيٺ ’تمورتيءَ‘ ۾ شامل ٿي ويو.

ايم. ايڇ. پنهور چندر گپت موريا جي فتحن بابت لکيو آهي ته:

”چندر گپت موريا يوناني گادي سنڀالڻ شرط ڏکڻ ايشا جي سياسي ڍنگ

يعني هندو ڪش جبل تي ڪنٽرول حاصل ڪري ورتو. موريا راڄ 321
ق.م. کان 184 ق.م. تائين هليو.“ (22)

موريا حڪومت ۾ ’پالي‘ سرڪاري ٻولي هئي، اها ئي ٻڌمت جي پوئلڳن جي
مذهبي ٻولي ٿي.
پروفيسر محرم خان وگهامل پنهنجي هڪ مقالي ’پراڪرتي‘ شاعريءَ جي
شروعات ۽ قديم سنڌ ۾ لکي ٿو ته:

”چندر گپت موريا جو پوٽو اشوڪ پنهنجي پيءُ بندو سار جي مرڻ وقت
افغانستان جو وائيس راءِ هو. اتان اچي هن پاٿرن سان چار جنگيون
ڪيون، پوءِ ’نگر وڌ پڪشو‘ جي چوڻ تي توبه تائب ٿيو ۽ ٻوڏ پڪشو
ٿيو.“ (23)

مشهور ڪتاب ’آئينه ديامر‘ ۾ قديم قومن جي اصليت ۽ آباديءَ تي مختلف
رايا قائم ٿيا، جن ۾ هڪڙي راءِ اسان جي راءِ سان گهڻي حد تائين قربت رکي ٿي.

”تاريخن جي اونهي مطالعي کان اها ڳالهه ثابت ٿي تائين پهچي وئي آهي ته
سڄي علائقي جي شين (گلگت جي هڪ قديم قوم) جو تعلق قريش سان
آهي. سنڌ جي زوال ۽ عربن جي ظلم ۽ ستم کان پڇي ڪري قبائلي
علائقن ۾ رهائش اختيار ڪرڻ کانپوءِ ڪوهستاني علائقن جو رخ ڪيو ۽
سڀني اترين علائقن (گلگت بلتستان سميت) ۾ پکڙجي ويا.“ (24)
”گلگت جي پهڙن ۾ اڄ به هندن جي ديوتائن (شيو ديوتا) جا نقش چٽيل
ملن ٿا. انهن تصويرن جي باري ۾ عام راءِ هي آهي ته ٻارهين صدي
عيسوي جي شروعات ۾ ڪجهه وقت لاءِ هن علائقي ۾ هندن جي
حڪومت قائم ٿي. انهيءَ زماني جون هي تصويرون سنگلاخ پهاڙن تي
چٽيل آهن.“ (25)

پر اها ڳالهه انهي ڪري صحيح نه آهي ته ان زماني ۾ هندو آباد نه هئا. بلڪه
مسلمان وسندا هئا. ان لاءِ گلگت جي گهڻن ضلعن ۾ گهڻائي سان انهن ديوتائن جي
تصويرن جو هئڻ مقامي آبادي جو مسلمان ٿيڻ کان اڳ جو وجود ظاهر ڪري ٿو. جڏهن
ته محقق ڪي مستند حوالا ڏيڻ کان قاصر آهن.

اهي اڪيريل چٽ هزارين سال آڳاٽا آهن، جڏهن هندومت به اتي موجود نه

هو. ڪتاب 'سنڌوءَ جون سلطنتون' ۾ الائي سر البينا جن جبلن تي ديوتائن جا تراشيل
عڪس ڏسي ٿي، اهي هر صورت ۾ شِوَ جا چت چٽيل آهن، انهن ۾ 'ارڌ ناري' صورت
ڪشي ڪيل آهي. هوءَ لکي ٿي ته:

”اولهه لداخ ۽ چيلاس جي جبلن ۾ اهڙن ديوتائن جا پنجاهه چتر چٽيل
آهن.“ (26)

البتہ قياس اهو آهي ته پهرين آريا هتي آيا ته انهن جو تعلق هندومت سان هو.
۽ هي تصويرون انهيءَ دور جون نميل آهن، جيڪڏهن ان ڳالهه کي تسليم ڪيو وڃي
ته پوءِ اها ڳالهه گهڻي حد تائين واضح ٿئي ٿي ته آريا قوم جو تعلق ميداني سنڌ (قديم
سنڌ) سان هو. ان زماني ۾ قديم 'سپت سنڌو' وارن علائقن ۾ اڪثريت سان هندو
وسندا هئا.

ڪاڪوپيرومل لکي ٿو ته:

”اڄ، سوڌو سنڌ ۽ هند جا گهڻا عالم ان راءِ جا آهن ته، آريا لوڪ
اصل 'سپت سنڌو' جا رهاڪو هئا ۽ ڪٿان ٻاهران ڪونه آيا پر پوءِ وڻج
واپار ۽ ٻين سببن ڪري ايران، وچ ايشيا ۽ يورپ ڏي ويا.“ (27)

هڪ چيني سياح 'هيون تسانگ' ملتان تائين واري سنڌ جي عبادت گاهن
خاص ڪري شِوَ جي شوالن بابت لکيو آهي ته:

”ملتان تائين واري عظيم سنڌ ۾ 642 مذهبي عبادت گاهن مان رڳو 273
هندومت جا مندر آهن، جڏهن ته باقي 233 پسو پتي۔ شِوَ جا مندر آهن
۽ 39 مختلف مذهبن جون عبادت گاهون آهن.“ (28)

اسلام کان اڳ سنڌ ۾ ٻڌمت جو زور هو، جيڪو ساندهه هزار ورهيه هليو.
مشهور تاريخدان جان بڊلف هائوڪي يا قديم سنڌ جي بجاءِ 'وادي سنڌ' لفظ
استعمال ڪندي گلگت ۽ ان جي مختلف وادين ۾ وسندڙ قديم قومن جي آغاز کي
گلگت جو ضلعو استور قرار ڏنو آهي.

”استور جي آبادي سنڌو ماڻهيءَ کان آيل قومن جي آمد کان پوءِ ٿي، پوءِ
اهي قومن هتان کان اسڪردو ۽ گلگت ۾ آباد ٿيون. ان لاءِ مشهور
تاريخدان حشمت الله، گلگت بلتستان جي ماڻهن جي اڪثريت

ڪي 'اقوام سنڌ' جو نالو ڏنو آهي" (29)

محقق ڪي گذريل ٽن سالن کان سنڌ ۾ رهي ڪري مشاهدي دوران ڪجهه اهم ڳالهين سامهون آيون. اهي مشاهداتي ڳالهين ڪنهن حد تائين حقيقت تي مبني آهن. يعني 'ڏارد' هڪ ئي قوم آهي، وسهڻ ۾ اچي ٿو ته ڏارد لوڪ سنڌو نديءَ جي جابلو لام جا رهواسي هئا، جيڪي پوءِ ڏکڻ پنجاب ۽ اتر سنڌ تائين پکڙيا، جنهن کي پيشي جي اعتماد کان چئن ذاتين ۾ ورهايو ويو آهي. اها قوم حقيقت جي لحاظ کان سرزمين سنڌ سان تعلق رکي ٿي انهيءَ 'پانٿي' جي پٺيان ڪجهه سبب آهن، جن جي بنياد تي اها دعويٰ ڪئي پئي وڃي ته گلگت جي قديم قومن جو منڍ ۽ محور سنڌ ئي آهي.

1: درستان جي قديم قوم شينا جون ('شينا' کي 'شنا' به لکيو ويو آهي) آهن. شينا کانپوءِ ئي شين ۽ يشڪن قبيلن ٿيا آهن.

محقق جڏهن شينا جو ماضي هاڻوڪي سنڌ ۾ تلاش ڪيو ته معلوم ٿيو ته هن دور ۾ سنڌ ۾ هڪ قبيلي جو نالو شينا (ڪجهه جاين ۾ شينو) موجود آهي. اهو ممڪن آهي ته گلگت جي قديم قبيلن جيڪي سنڌ کان هجرت ڪري انهن علائقن ۾ هليا ويا آهن. انهن جو تعلق ان قوم سان هو. ڇاڪاڻ ته شينا جي باري ۾ جيترا به رايو موجود آهن اهي حتمي ۽ يقيني نه آهن. ڇاڪاڻ ته هاڻوڪن سنڌين ۽ گلگت جي رهڻي ڪهڻيءَ ۾ تمام گهڻي ويجهڙائي ۽ هڪجهڙائي ملي ٿي.

2: هاڻوڪي سنڌ ۽ سنڌي قبيلن (قديم گلگتي قبيلن) ۾ تهذيب ۽ تمدن جي لحاظ کان ٻه گهڻيون هڪجهڙائيون رکن ٿا. هڪ مشاهدي ۾ آيو آهي ته هاڻوڪي سنڌ جي پهراڙين ۾ سياري جي مند ۾ ڪاٺيون گڏ ڪري آڙاهه باري، سڄيون سڄيون راتيون ان جي چوڌاري ويندن کي سگهڙ ماڻهو سنڌي لوڪ ادب جون ڪهاڻيون، داستان (قصا) ۽ شعر و شاعري ٻڌائيندا آهن. اها روايت هوبهو گلگت جي پهراڙين ۾ اڄ به موجود آهي. سياري جي ڊگهين ٽڏين راتين ۾ لوڪ ادب جون محفلون ۽ 'مچ ڪچريون' ڪيون وينديون آهن.

اهڙيءَ طرح سياري جي مند ۾ ڊيسي گيهه سان منائي، ڪارا مرچ وغيره ملائي ڪري هڪ خاص قسم جو طعام تيار ڪيو وڃي ٿو، جنهن کي شينا ۾ 'هاوڪ' چيو وڃي ٿو. انهيءَ جهڙو طعام هاڻوڪي سنڌ ۾ به آهي جنهن کي 'بُسي' چيو وڃي ٿو.

3: سنڌو ندي گلگت بلتستان ۽ هاڻوڪي سنڌ جي وچ ۾ سماجي تعلق، گڏيل تهذيب ۽ تمدن جو هڪ مکيه وسيلو آهي. سنڌو نديءَ کي سرزمين سنڌ سان منسوب

ڪندي سنڌو درياھ ڇيو وڃي ٿو.

جڏهن ته هڪ راءِ گلگت بلتستان جي پس منظر ۾ سامهون اچي ٿي جنهن کي تاريخدانن اڃا تائين بيان ناهي ڪيو.

”سنڌو ندي پنهنجي پهرين مرحلي ۾ ڏکڻ تبت کان وهندي ايندي آهي. تبت ماتريءَ کي ڇڏيندي ئي پنهنجي رواني کي برقرار رکندي، هي ضلعي لداخ کان لنگهي ٿي ائين هي ندي هن هنڌ کان بلتستان، گلگت جا اٺيڪ علائقا، ڪوهستان ۽ رياست سوات کان لنگهندي اٽڪ وٽ ان جي سڀ کان وڏي ڀارتو ندي ”ڪابل تائين وڃي رسندي آهي.“ (30)

گلگت بلتستان جي پهاڙن کان گليشيئرز جو پاڻي ننڍن ننڍن درياهن جي صورت ۾ وهندو آهي.

”انهن ننڍن ۾، شيوڪ ندي، خيل، شگر ۽ گلگت نديون شامل آهن ۽ اهي درياھ به ٻين ننڍن درياهن ۽ ننڍن جي ملڻ سان وهندا آهن. انهن جي وهڻ جي شروعات گليشيئرز آهن، جيڪي اونھاري جي مند ۾ وڌيڪ ڪري سنڌو نديءَ ۾ ٻوڏ جو ڪارڻ ٿين ٿا. گليشيئرز جيڪي ٻين ننڍن جي وهڻ ۾ مددگار ٿين ٿا. انهن ۾ ديامر، بيافو، برالدو ۽ مستوج شامل آهن.“ (31)

سڄي سنڌو ماٿر جي ننڍين وڏين ماٿرين جي جياپي ۽ بقا جو دارو مدار مٿين جابلو ماٿرين تي آهي. جتان سنڌو ندي جهرڻ جيان ڪٽاڻ مان وهي نڪري ٿي ۽ پاڻ سان گڏ اٺيڪ الٽر ندين کي ساڻ ڪري هڪ وصال نديءَ جو روپ ڌاري هلي ٿي. اتاهين سنڌو ماٿرين ۾ اٺيڪ گليشيئرز – بارفا آهن، جيڪي جهجهي پاڻيءَ جي اوت سان هن کي ڀرپور ۽ ٻلوان بڻائن ٿا.

گلگت بلتستان جي ڏاهن ۽ وڏن جواهو چوڻ آهي ته جيڪڏهن سياري جي مند ۾ برفباري وقت کان اڳ ۾ ٿئي ته هتي برف نٿي پگھري پر اونھاري جي مند ۾ جڏهن گرمي پنهنجي اوج ۾ ڇوڻ تي هوندي آهي ته اها برف گليشيئرز سان گڏ پگھرجڻ شروع ٿيندي آهي، جنهن سان ٻوڏ جو خدشو وڌي وڃي ٿو. جنهن سال گلگت بلتستان ۾ وقت کان اڳ برف باري ٿي آهي ته ايندڙ سال جي اونھاري ۾ اتر سنڌ ۾ ٻوڏ جو خدشو وڌيڪ ٿي ويندو آهي.

بهر حال سنڌو ندي جنهن جو منڍ گلگت بلتستان ۾ آهي، هن درياھ کي شينا ٻولي ۾ 'سن' چيو وڃي ٿو. شينا ۾ 'سن' جي معنيٰ وڏو درياھ آهي. تنهنڪري عين ممڪن آهي ته سنڌ جو نالو شينا ٻوليءَ ۾ ضم ٿي ويو هجي يا وري لفظ 'سن' سنڌي ٻوليءَ مان نڪتو هجي.

سنڌي ٻوليءَ ۾ 'سن' يا 'سين' جي معنيٰ 'شينهن' به آهي، ڪيلاش ڀرت مان سنڌو ندي شينهن جي صورت واري جهرڻن جي شڪل ۾ ڪيلاش ڀرت کان وهي نڪري ٿي:

”سنڌ جي تاريخ ۾ مولوي نور محمد نظاماڻيءَ، راجا ڏاهر جي هڪ ڀاءُ جو نالو ’ڏهرسين‘ ڄاڻيو آهي.“ (32)

شاهه لطيف پنهنجي رسالي جي سر ’شينهن ڪيڏاري‘ ۾ لفظ ’سينه‘ ڪتب آندو آهي.

نيهه سڀڄاڻي سڀينه، تنهين ڦڙڙ ڪباب سين (33)

اهڙيءَ ريت اٽڪ وٽ سنڌو درياھ کي ’آب سين‘ (اباسين) چيو ويندو آهي. جنهن جو مطلب ’شينهن درياھ‘ جو پاڻي آهي اهو نالو ثبت کان وٺي لاڳيتو پيو هلندو اچي. 4: درستان جي قومن جي ٻولي شينا آهي. جيڪا هاڻوڪي دور ۾ گلگت بلتستان جي سڀ کان وڏي ٻولي آهي.

”دنيا جي مڙني ٻولين جا ڪل اٺ خاندان آهن. جن مان هڪ هند يورپي آهي جنهن جا اٺ خاندان ٻڌايا وڃن ٿا، جن مان هڪ هند ايراني آهي، جنهن کي هڪ شاخ پشاجه آهي. پشاجه کان مختلف ٻوليون وجود ۾ آيون آهن انهن مان هڪ شينا به آهي.“ (34)

سنڌي ٻوليءَ جو تعلق به لسانيات جي لحاظ کان انهي خاندان يعني هند ايراني سان آهي تنهنڪري هن خاندان جي مڙني خاندانن جو هڪ ٻئي سان هڪجهڙائي ٿيڻ هڪ يقيني ڳالهه آهي. شينا ٻولي هڪ قديم ۽ سنڌو ماڻھو جي اهم ٻولي آهي. جنهن جي ماءُ (مڙ) هڪ اندازي موجب ’پشاجه‘ آهي.

”سنڌي، لهندا ۽ داردي جي ٻولين جي مخصوص ماهيت انهيءَ ڳالهه جو اشارو ڪري ٿي ته ان جو ٻُڙ هن قديم آريائي ٻولين جي گڏيل نسل

۾ ڳولڻ ڪيئي ته جيڪي ابتدائي آريائي نئين آبادين جي وقت ۾ سڄي سنڌ ۾ ڳالهايون وينديون هيون. اها ڳالهه اڳ ۾ ئي مڃي وئي آهي ته داردي ٻولين جي ماءُ پشاجي (پشاجي) هڪ قديم ٻولي هئي، اها هن طريقه اظهار جي ڏي ناهي، جڏهن ته پيٽ جيڪا بالآخر ترقي يافته صورت اختيار ڪري ادبي سنسڪرت جي روپ ۾ جلوه افروز ٿي. (35)

حقيقت اها آهي ته، پشاجي ۽ ناگرڪ پاشائن جي سولي ۽ تهذيب واري معنيٰ 'ڳوٺاڻي ٻولي' ۽ 'شھري ٻولي' ٿيندي. سنڌو سڀيتا هڪ شھري رٿابندي واري ننگر ۽ شھر جوڙيندڙ تهذيب هئي. هن جي شھرن جو ڳاڻيٽو پن ندين: هاڪڙي ۽ سنڌوءَ کان سواءِ ٻين اٺيڪ ماڳن ۽ ندين تي 3000 کان مٿي رهيو هو. ان ڪري 'پشاجي' جي بڻ واري ڳالهه رڳو هڪ اندازو ئي آهي. ڊاڪٽر نبي بخش بلوچ سنڌي ٻوليءَ ۽ 'ناگر پاشا' جو بنيادي تعلق ٻڌائيندي لکي ٿو ته:

”سنڌي اُپيرنش ۽ 'ناگر' جو رشتو ايترو آهي جو ٻئي هڪ بنياد مان اُسرڻ آهي.“ (31)

هو وڌيڪ لکي ٿو ته:

”موجوده سنڌي ٻولي سنئون سنڌو سنسڪرت مان نڪتل ناهي، بلڪ سنسڪرت کان اڳ واري مقامي پراڪرت يا پراڪتن مان اُسري آهي. اها هند آريائي آهي، 'هندا' سرائڪي، بهاولپوري، ملتان، ڊيري والي، هندڪو، 'ڪشميري' ۽ اُترين سنڌو ماٿر جون 'داردي' ٻوليون ان جون پيٽون آهن.“ (37)

'پراڪرت' جي معنيٰ 'پرجاڪرت' (عوامي ٻولي) سنسڪرت معنيٰ 'سمنسڪرت' خاص ماڻهن جي ٻولي آهي. ساڳيءَ ريت 'پالي' جي معنيٰ به عوامي ٻولي آهي. ان ۾ سنڌو ماٿر جو 'شينا' سوڌو سمورين عوامي ٻوليون ان ساڳئي بڻ وارين ٻولين ۾ اچي وڃن ٿيون.

سنڌي ٻوليءَ جي شينا ٻوليءَ سان هڪجهڙائي، ٻين ٻولين جي مقابلي ۾ تمام گهڻي دلچسپ ۽ حيرت ۾ وجهندڙ ڏسجي ٿي. ان لاءِ اهو اندازو ڪري سگهجي ٿو ته شينا ٻولي ۽ سنڌي ٻولي ۾ قديم زماني کان هڪ سماجي تعلق رهيو آهي. 'شينا

ٻولي ۽ سنڌي ٻوليءَ ۾ نه فقط لفظن جو وڏو تعداد گڏيل آهي، پر محقق جي اندازي مطابق چاليهه سيڪڙو کان وڌيڪ شين ٻوليءَ جا لفظ سنڌي آهن. بلڪ پورا جملا ۽ مرڪبات شينا ۽ سنڌي ٻوليءَ جا هڪجهڙا آهن. ان حوالي سان زندگيءَ جي ڪجهه وڏن شعبن کان رابطي ۾ استعمال ٿيندڙ لفظ هتي بيان ڪجن ٿا.

”ڏينهن جي نالن ۾ هڪجهڙائي“

شينا	سنڌي	اردو	وضاحت
جمع	جمعو	جمعہ	ڪو به فرق ڪونهي
شينگسر	چنچر	هفته	ڪو به فرق ڪونهي
ادهت	آچر	اتوار	آڌت معنيٰ سج آهي.
سندرالو	سومر	پير	ويجهو وزن آهي
انگارو	اڱارو	منگل	ڪو به فرق ڪونهي
بودهو	اربع	بدھ	ممڪن آهي ته قديم سنڌي ۾ بودهو چيو ويند هجي، ڇاڪاڻ ته اربع عربي جو لفظ آهي، نه ڪي سنڌي.
برسپت	خميس	جمعرات	ممڪن آهي ته قديم سنڌي ۾ برسپت سڏيو ويندو ڇاڪاڻ ته خميس عربي جو لفظ آهي.

شينا ۾ گڻپ

شينا	سنڌي	اردو	وضاحت
اڪ	هڪ	ايڪ	ڪو به فرق ناهي
دو	ٻه	دو	ويجهو وزن آهي
ٽي	ٽي	ٽين	ڪو به فرق ناهي
چار	چار	چار	ڪو به فرق ناهي
پوئين/پوش	پنج	پانچ	ويجهو بحر آهي

ٺيڻه	ڇم	ڇم	ويجهو وزن آهي
ست	ست	سات	ڪو به فرق ناهي
انسٺ	اٺ	آٺ	ويجهو وزن آهي
نو	نو	نو	ڪو به فرق ناهي
دي	ڏه	دس	ويجهو وزن
بي	ويم	بيس	ويجهو وزن

روزمره جا جملا

شينا	سنڌي	اردو	وضاحت
ارت پيرت	هيڏانهن هوڏانهن	اڏهر اوڏهر	اورتي پر تي آهي.
ٽيڪي ميڪي	ماني ڌاني	روئي	ماني ٽڪي.
ڪني	مارڻ يا ڪٽڻ	مارو	ڪنو = مارڻ.
ڪپو	اُبتو	اٿا	ڪپو ۽ سڄو
ڪت	ڪت	چارپائي	ڪو به فرق ناهي
لوني	لوڻ	نمڪ	ڪو به فرق ناهي
ڪوپ	ڪوپ	پيالا	ڪو به فرق ناهي
تائون	تئو	توا	ڪو به فرق ناهي
ٿلو	ٿلهو	موٽا	ڪو به فرق ناهي
تڱو	ڊگهو	لمبا	ڪو به فرق ناهي
ڪتو	ڪتل يا گهٽ	ڇڄوٺا	ڊيگهه ۾ ننڍي ڪي ڪتو چيو ويندو آهي
ڪجهه متفرق لفظ			
شينا	سنڌي	اردو	وضاحت
ٿون	نل يا ٿوڻي	ستون	

کوہي	کوہي	کٺواں	قدرتي کوہہ يا کا کوہي هجي ته ان کي شينا ۾ کوہي چيو ويندو آهي.
گون	گونهن	ٻڙا پيشاب	ڪو به فرق ناهي
ڪمءُ	ڪاءُ	ڪهاؤ	ڪو به فرق ناهي
ڪمي	ڪمي يا ڪرم يا ڪمن	ڪام ڪرڻه والا	ڪمي هڪ پورهيت ذات آهي. جن ۾ هنرمند پورهيت: ڊڪڻ، ڪوري، ڪنپار وغيره شامل آهن. اترين علائقن ۾ ڪمي کي ڪمن چيو وڃي ٿو.

متفرق لفظ:

شينا	سنڌي	اردو	وضاحت
گائون	گئون	گائے	ڪو به فرق ناهي
چال	چيلو	بکري کا چمچو	ڪو به فرق ناهي
گهٽو	گهٽو/گهٽو	دنبه	ڪو به فرق ناهي
انڪيو	انڪيون	آنڪيون	ڪو به فرق ناهي
ڪن	ڪن	کان	ڪو به فرق ناهي
چپ	چپ	هونٽ	ڪو به فرق ناهي
هٿو	هٿ	هاٿه	ڪو به فرق ناهي
انگوتو	آڱوٺو	انگوٺا	ڪو به فرق ناهي
سينو	چاتي/سينو	چھاتي / سينو	ڪو به فرق ناهي
ٿوڙي	کڙي	اڙي	پير جو پويون اُڀريل حصو.
تارو	تارو	آنک کا اڙيالا	ڪو به فرق ناهي
مالو	پيءُ	باپ	ويجهو
مان	ماءُ	والده	ڪو به فرق ناهي
سس	سس	ساس	ڪو به فرق ناهي

دي	ڌيءُ	بيٺي	ڪو به فرق ناهي
پُرجُءُ	پت	بيٺا	ڪو به فرق ناهي
نونءُ	نونهن	بھو	ڪو به فرق ناهي
هرمان	ماسي	نالہ	ويجهو وزن
قچي	پڇي	پڇو	ڪو به فرق ناهي
دينمي	ڏند	وانت	ڪو به فرق ناهي

نتيجهو: مٿي ڄاڻايل لساني حوالن ۽ مشاهدن کانپوءِ اها ڳالهه گهڻي حد تائين واضح ٿئي ٿي ته گلگت بلتستان جي 'شينا' قوم جو تعلق هاڻوڪي سنڌ سان به ٿي سگهي ٿو. آريائي ٻولين جا ٻه وڏا گروهه ناهيا ويا آهن، هڪ اتر اولهه ۽ ٻيو وچون سنڌ جي ٿو. پاڻيڻي، رگ ويد، ۽ رامائڻ کي جيڪڏهن اسان معتبر ذريعو يا حوالو (source) قرار ڏيون ته جي ان جي قدامت جو اندازو 1500-600 قبل مسيح ٿئي ٿو. هن ٽولي ۾ اٽڪل 13 ٻوليون ڳالهائيندڙ ٽولا شامل آهن.

ٻولين جي تاريخ ٻڌائي ٿي ته شينا جي شروعات وچ ايشيا ۾ ڪاڪيشا جي ميدانن ۽ ماٿرين ۾ ٿي شينا ڳالهائيندڙ مختلف دورن ۾ لڏپلاڻ ڪندا رهيا آهن. گلگت بلتستان جي شينا ٻولي ڳالهائيندڙ قوم جي مماثلت سنڌ جي اتر اولهه ۽ اتر ڏکڻ علائقن سان هئڻ جا به ڪجهه دليل موجود آهن.

قديم گلگت بلتستان جي تاريخ جو لکت ۾ مواد نه هئڻ سبب گهڻو ڪري نظريا لساني ۽ بشرياتي هڪجهڙائي ۽ انهن جي آڌار تي جوڙيل مفروضن تي قائم آهن. ان لاءِ هن مقالي ۾ مفروضن بدران، موجود مواد جو تجزيو ڪندي هاڻوڪين لساني ۽ سماجي هڪجهڙاين وسيلن جي ذريعي تحقيق ڪئي وئي آهي.

هي مقالو گلگت بلتستان جي عالمن کان وسري ويل ۽ نظر انداز ڪيل قديم قومن جي اصل نسل ۽ بڻ بنياد جي پروڙ ۾ معاون ۽ مددگار ثابت ٿيندو.

گلگت بلتستان جي لوڪن ۽ ٻولين جو تعلق هاڻوڪي سنڌ سان هجڻ يا نه هجڻ بابت هڪ نئون تحقيق جو باب کلي ويندو. جنهن تي مستقبل ۾ محقق پنهنجا پنهنجا علمي ۽ تحقيقي رايو پيش ڪندا.

حوالا

1. پنهور، ايم.ايڇ. سنڌيڪار: پرڙو محبت، (2010ع)، 'آڳاڻي سنڌ ۽ سنڌي ٻولي'، مرتب: رياضت پرڙو: 'سنڌ جو ٻوليون' 60_105، قنبر: ڊاڪٽر محبت اڪيڊمي، ص 60_61.
2. البينيا، ايلائيسر، سنڌيڪار: بخاري مظفر، (2013ع)، 'سنڌوءَ جو سلطنتون'، ڪراچي: نيرون بڪس، صفحو: 11.
3. Bellew H.W (1979) the Reos of Afghanistan Lahore: Sang_e_Meel Publication Page No: 2
4. پنهور، ايم.ايڇ. سنڌيڪار: پنيرو، عطا محمد، (2004ع)، 'سنڌ جي تجارتي تاريخ'، مرتب: پنيرو، عطا محمد، 'پنيور بندر وسيلي سنڌ جي بين الاقوامي تجارت'، 80_110 ڪنڊيار، روشني پبليڪيشن.
5. ڊاڪٽر امر سنگھ چوهان جي ڪتاب The Gilgit Agency جو ترجمو "تاريخ گلگت" مترجم: ڊاڪٽر عظميٰ سليم/شير باز علي خان برچ، سن (نامعلوم)، لاهور، جمهوري پبليڪيشنز، (صفحو 167).
6. وزير محمد اشرف جي ڪتاب 'The Hinter Land of Asia'، جو ترجمو "دور افتاده" نالي مترجم: بشير الله خان مصطفيٰ، (صفحو 25) سن 2015ع نارٿ بڪس مدينه سپر مارڪيٽ گلگت. محمد شفيع استوري جي ڪتاب "نانگا پربت ڪي گمنام واديان" (صفحو 31) سن (نامعلوم) هماليه پبليشرز شمالي علائق جات گلگت
7. ڪرنل واثق احمد خان، 'بلورستان'، مترجم منظور علي ليڪچرار شعبو جغرافيه، گورنمينٽ ڊگري ڪاليج گلگت.
8. بلوچ، نبي بخش خان، 1999ع، 'سنڌي ٻولي ۽ ادب جي تاريخ' ڄامشورو: پاڪستان اسٽڊي سينٽر يونيورسٽي آف سنڌ، ص 4
9. پنهور، ايم.ايڇ. سنڌيڪار: پرڙو، محبت (ڊاڪٽر)، (2010ع)، 'آڳاڻي سنڌ ۽ سنڌي ٻولي'، مرتب: پرڙو، رياضت، 'سنڌ جون ٻوليون-آمريءَ کان منصوره جي ميسارجن تائين'، 60_105، قنبر: ڊاڪٽر محبت اڪيڊمي، صفحو: 64
10. خان، محرم (2007ع)، 'سنڌ- سنڌي ٻولي ۽ سنڌي شاعري (آڳاٽو دور)'، مرتب: جويو، محمد ابراهيم، 'پراڪراتي شاعريءَ جي شروعات ۽ قديم سنڌ'، 87_168، ڄامشورو: سنڌي ادبي بورڊ: 108
11. ڊاڪٽر امر سنگھ چوهان جي ڪتاب The Gilgit Agency (صفحو 11، 12)
12. ڊاڪٽر امر سنگھ چوهان جي ڪتاب The Gilgit Agency (صفحو 12)
13. بلوچ، نبي بخش خان (ڊاڪٽر) (1999ع)، 'سنڌي ٻولي ۽ ادب جي تاريخ'، ڄامشورو: پاڪستان اسٽڊي سينٽر، يونيورسٽي آف سنڌ، ڄامشورو، ص: 4
14. ڊاڪٽر، امر سنگھ چوهان جو ڪتاب 'The Gilget Agency'، ص: 12
15. Tod, James, (1829), 'The Annals and Antiquities of Rajhistan', (Vol: I & II), London: Published

16. محمد شفيع استوري جي ڪتاب ”نانگا پرېت ڪي گمنام واديان“ (صفحو 32)
17. بلوچ، نبي بخش خان (2009ع)، ’شاهه جو رسالو‘ (شاهه جي سوانح ۽ فڪر سميت پنجاهه قلمي جملي رسالن سان پيٽيل متن سان سڄو صحيح رسالو)، ڪراچي: ثقافت ۽ سياحت کاتو، حڪومت سنڌ، صفحو: 279
18. سرتاج خان جي ڪتاب، آئينه ديامر، سرتاج خان نيويز ايجنٽ اينڊ جنرل آرڊر سپلائزر، هربن داس چلاس (صفحو 36)
19. البيني، الايسر، (2013ع)، ’سنڌوءَ جو سلطنتون‘، ڪراچي: نيرون بڪس، صفحو: 188
20. وزير محمد اشرف جي ڪتاب The Hinter Land of Asia (صفحو 135)
21. خان، ڀرمر (پروفيسر)، (2007ع)، ’سنڌ سنڌي ٻولي ۽ سنڌي شاعري‘ (آڳاٽو دور): مرتب: جويو، محمد ابراهيم، ’پراڪرٽي شاعريءَ شروعات ۽ قديم سنڌ‘، 168-87، ڄامشورو: سنڌي ادبي بورڊ، صفحو: 82
22. Panhwer M.H (October 2011) Sixthousand Years of History of Irrigation in Sind, Karachi: Published by Department of Culture, Government of Sindh, Page No. 83-117.
23. خان، ڀرمر (پروفيسر)، (2007ع)، ’سنڌ سنڌي ٻولي ۽ سنڌي شاعري‘ (آڳاٽو دور): مرتب: جويو، محمد ابراهيم، ’پراڪرٽي شاعريءَ شروعات ۽ قديم سنڌ‘، 168-87، ڄامشورو: سنڌي ادبي بورڊ، صفحو: 99
24. سرتاج خان جي ڪتاب ”آئينه ديامر“ (صفحو 144)
25. پاڪستان ڪا ثقافتي انسائڪلوپيڊيا، شمائي علائق جات، ايڊيٽر: سيد محمد علي، اسلام آباد لوڪ ورثو، (صفحو 9)
26. البيني، الايسر، (2013ع)، ’سنڌوءَ جو سلطنتون‘، ڪراچي: نيرون بڪس، صفحو: 294-296
27. آڏواڻي، پيرومل مهرچند، (2008ع)، ’قديم سنڌ‘، ڄامشورو: سنڌي ادبي بورڊ، صفحو: 10
28. Boivin, Michel, (2008), 'Sindh Through History and Representations' (French Contributions to Sindhi Studies), Oxford, Page: 23
29. جان بدلف جي ڪتاب Tribes of the Hindukash، جو ترجمو ”هندوڪش ڪي قبائل“ سن 2012ع (صفحو 210، 209) مترجم: ظفر حيات پال، نارٿ پبليڪيشنز مڊين مارڪيٽ گلگت.
30. وزير محمد اشرف جي ڪتاب ”The Hinter Land of Asia“ (صفحو 55)
31. وزير محمد اشرف جي ڪتاب ”The Hinter Land of Asia“ (صفحو نمبر 56)
32. نظاماڻي، نور محمد (مولوي)، (1988ع)، ’تاريخ سنڌ (ڀاڱو پهريون) (ڇاپو ٽيون)، ڄامشورو: انسٽيٽيوٽ آف سنڌالاجي، سنڌ يونيورسٽي، صفحو: 91
33. بلوچ، نبي بخش خان (ڊاڪٽر)، (2009ع)، ’شاهه جو رسالو‘ (شاهه جي سوانح ۽ فڪر سميت

- پنجاهن قلمي ۽ جملي ڇاپي رسالن سان پيٽيل متن ۽ معنيٰ وارو زيرن سان سڄو صحيح رسالو، ڪراچي: ثقافت ۽ سياحت کاتو، حڪومت سنڌ، صفحو: 432
34. سيد محي الدين قادي جي ڪتاب جو صفحو 42، ڇپجڻ جو سال 1992، عزيز پبلشرز لاهور.
35. سرتاج خان جي ڪتاب ”آئينه ديامر“ جو صفحو 37.
36. بلوچ، نبي بخش خان (ڊاڪٽر)، (1999ع)، ’سنڌي ٻولي ۽ ادب جي تاريخ‘ ڄامشورو: پاڪستان اسٽڊي سينٽر، يونيورسٽي آف سنڌ، ڄامشورو، صفحو: 32
37. بلوچ، نبي بخش خان (ڊاڪٽر)، (1999ع)، ’سنڌي ٻولي ۽ ادب جي تاريخ‘ ڄامشورو: پاڪستان اسٽڊي سينٽر، يونيورسٽي آف سنڌ، ڄامشورو، صفحو: 33
38. <http://www.saskenshina.com/scl/node/33114> (19_10_2018)